



Vincenzo Borg *Brared*

fl-okkażjoni tal-250 anniversarju minn twelidu.
Bust ta' Vincenzo Borg *Brared* maħdum minn Salvatore Psaila,
Awla Kapitulari, Kollegġjata ta' Birkirkara.

250 Sena mit-twelid ta' Vincenzo Borg *Brared*



Philip Xuereb

Birkirkara ta' Żmien

Lejn l-aħħar tas-Seklu Tmintax, Birkirkara kellha popolazzjoni ta' madwar erbat elef ruħ, inklużi l-limiti, jiġifieri, mhux bit-tliet irhula magħha imma bl-inhawi kollha lejn il-baħar mill-Imsida sal-bajja ta' San Ġorġ u 'l ġewwa sa San Ġwann tal-lum.

Ir-raħal prattikament kien dak li jitqies illum bhala ċ-ċentru storiku (*village core*) bl-inhawi ta' Haas-Sajjied, Għar il-Ġobon u l-Għargħar (ta' Birkirkara) u l-bqija 'l fuq mill-Wied barra parti żgħira fi Triq l-Imrieħel. Il-Knisja l-Qadima, sal-bieraħ kienet għadha barra r-raħal. F'Birkirkara kien hawn ukoll għadd ta' villegġaturi ta' nies mill-ibliet.

In-nies kienet taqla' għajxienha l-ewwel nett mill-biedja, speċjalment bit-tkabbir tal-qoton u xogħol relatat miegħu inkluż l-insiġ. Imbagħad bi snajja' bħall-fuħħar; trizza; il-bini, b'dak kollu marbut miegħu; mastrudaxxi; sajjieda (għal dawn it-tnejn jixhed l-altar u, fil-bidu tas-Seklu ta' wara, Fratellanza fil-knisja Kollegġjata); hajjata; haddieda; furnara; dawk involuti fit-trasport bħall-kalessiera u burdnara; psatas u ħamalli (*market boys*); ħwienet u negozji. Kien hemm ukoll xi professjonijiet meħtieġa bħal tobbja, spizjara, nutara u qassisin.




Qoton

Bħal irhula oħra, il-Kavallieri tal-Ordni ta' San Ġwann kienu nehħew kull hjiel ta' inizjattiva tal-Maltin f'dik li hi tmexxija, hliet nominalment għall-*connestabili* jew rappreżentanti f'dak li kien fadal mill-Kunsill Popolari jew Università tal-Imdina. Fil-fatt, kien jikkmanda l-Kaptan tal-Armi, Kavallier, li kien jinfluwenza dawn l-elezzjonijiet skont ix-xewqa tal-Granmastru.


Min Kien Vincenzo Borg?

F'Birkirkara, kif deskritta fuq fuq hawn, tweled Vincenzo Borg nhar il-11 ta' Jannar 1767, iben Wiġi jew Alojsju u martu Rozi. Dawn kienu nies tat-tajjeb minħabba li kienu jippossedu hafna raba' u propjeta'.

Vincenzo ma jidhirx li tgħallem xi 'skola' fi tfulitu. Dak iż-żmien, kienu jitgħallmu l-iskola l-aktar dawk li riedu jsiru qassisin jew professjonisti. Aktarx li Borg kien jaf biss jaqra u jikteb xi ftit bit-Taljan, li dak iż-żmien kien il-lingwa ufficjali fil-gzejjer tagħna. Dan kien isibu ta' hteġja fin-negozju li kellu jew aħjar aktarx kompli mill-familja meta kiber. Familtu kellha sehem kbir fit-tkabbir u l-hidma tal-qoton, li minnu kienu jagħmlu wkoll l-hekk imsejha *kutnina*, drapp b'saħħtu li kien jintuza biex jagħmlu l-qluġh għall-bastimenti, li dak iż-żmien kienu jimxu biss bil-qawwa tar-riħ. Maltin oħra wkoll kellhom negozju simili u kienet issir esportazzjoni l-aktar għal Spanja.




Fuq in-nuqqas ta' 'skola' ta' Brared, li allura anqas ma kien jaf jittellem bl-Ingliż, Alexander Ball, il-Kmandant tal-iskwadra navali Ingliża li fl-Imblokk kienet qed tghasses il-portijiet, fil-bidu ta' Frar 1799, jikteb lil Borg u jghidlu:



Jisghobbija mhux f'it li ma nafx nitkellem bl-ilsien Malti, biex ikolli l-ferh li nitkellem mieghek minghajr interpreti.

Id-Dar ta' Brared

Ċensu *Brared*, kif kien popolarment maghruf, kien joqgħod f'dik id-dar kbira u imponenti li hemm f'it 'l isfel mill-knisja ta' Santu Rokku, fuq ix-xellug ta' min ikun tiela'. Sa kmieni fis-snin sebgħin tas-Seklu li għadda, sakemm ma nfethitx it-triq magħnab il-Bażilika, din id-dar kellha għnien ikbar milli għad għandha llum u kien jasal sal-imsemmija knisja. U mit-triq imsemmija wiehed għadu jista' jara bħal torri għoli, li forsi kien eventwalment meħtieġ għall-komunikazzjoni fi żmien l-Imblokk tal-Franċiżi.



Newl

F'Ġunju tas-sena 1990, is-Socjetà Dun Filippu Borgia kienet għamlet kuntatt ma' wiehed mill-propjetarji preżenti ta' din id-dar biex jingħata permess li titqiegħed lapida mal-faċċata li tkun tfakkar lill-imsemmi patrijott. L-ittra ssemmi l-qisien li kellha tkun il-lapida u l-kliem:

*Hawn għex
il-Patrijott Karkariż
Vincenzo Borg Brared
1767 – 1837
Soċ. Borgia 1990*

Id-dokumenti eżistenti ma jkomplux juru kif żvolgiet din l-inizjattiva. Imma sal-lum għad ma hemmx lapida li tfakkar lil Brared mad-dar fejn kien jgħix. Hasra li din id-dar issa ilha numru tas-snin sew mitluqa għal rihha u għall-hamiem. Hux forsi ta' min jahseb f'it fuq din? Forsi dak li ma sarx darba jsir issa. Forsi din id-dar tigi riabilitata jekk mhux ukoll ikkunsidrata bħala **Wirt Storiku Nazzjonali**. Forsi tkun skedata jekk mhix. Assolutament mhux xieraq li din id-dar tithalla kif inhi. Mhux ta' min li tingħata attenzjoni minn entitajiet bħal *Din l-Art Helwa* jew *Heritage Malta*?

E. B. Vella fil-ktieb tiegħu *Storja ta' Birkirkara* (1934) jghid dan li ġej fuq Borg, b'raba mad-dar tiegħu ta' hdejn Santu Rokku:


Mad-daqqa ta' ghajn lejn il-palazz malajr wiehed jara s-setgħa tas-sultan li joqgħod fih, u meta hu

hekk kull min ihares lejn din id-dar jista' jaqtaghha li s-Sur Vicenz kien wiehed mill-aqwa – jekk mhux l-aqwa – tar-rahhal, miżmum b'għieh minn kulhadd u li l-kelma tiegħu kienet tiswa hafna.

Izda minkejja s-sens ta' sinjorilità u importanza ta' din id-dar, Vincenzo Borg ma qaghadx lura milli f'dak iż-żmien ta' kriżi u htieġa, jagħmilha spatar għall-morda u l-feruti.

Fil-ktieb tiegħu li saret riferenza għalih iktar qabel, Vella jgħid li Brared kien imfittex hafna għall-pariri għax kien miżmum bhala bniedem għaqli u ta' dehen kbir. Ikompli jtkellem fuq il-laqam li bih kien popolarment magħruf u jfisser li l-kelma *Brared* hija l-plural ta' *barrada*, li kienet tkun bhal garra zghira, li jinghad li Vincenz kien jimlihom bit-tin, u kien iqassamhom mal-hobż, forsi tax-xgħir jew tal-mahlut (qamh u xgħir), lill-foqra li kienu jkunu fil-bżonn.

Fost proprjetajiet ohra li nafu kellu Vincenzo Borg, hemm id-dar kbira fi Triq l-Imsida, li fiha, fiż-żmien kien hemm l-iskola primarja qabel ma nbni dik tal-lum, u fejn illum hemm l-Istitut *Saint Francis de Paul*. Kellu wkoll ir-razzett magħruf bhala *Ta' Xindi*, illum parti mil-lokalità ta' San Ġwann, imma dak iż-żmien fil-limiti ta' Birkirkara, mnejn kien imexxi mill-qrib il-hidmiet tal-Battaljun ta' Birkirkara fl-imsemmi Imblokk.




Razzett Ta' Xindi



L-Ahhar Żmien tal-Ordni f'Malta

Fl-ahhar snin tal-Ordni f'Malta ma setax jonqos li bħall-bqija tal-Maltin, il-Karkariżi setgħu kienu mdejġin bil-Kavallieri. U speċjalment wara r-rivoluzzjoni Franciża u r-rebbiet ta' Napuljun fl-Italja li għabu lill-Ordni finanzjarment għarkupptejha, il-lealtà ta' bosta Kavallieri, speċjalment Franciżi giet nieqsa. Izda ma nistgħux nġhidu fiż-żgur jekk kienu hemm Karkariżi mdaħħlin fil-konfossa tal-Kavallier Ransijat Bosredon ma' kavallieri ohra, speċjalment Franciżi, u xi kbarat Maltin, biex Malta tghaddi f'idejn Napuljun u Franza.



Invazjoni tal-qawwiet Franciżi ta' Napuljun

Inghad, li Napuljun saħansitra żar lil Vincenzo Borg fid-dar tiegħu. Din isemmiha Gużè Muscat Azzopardi fir-rumanz tiegħu bl-isem ta' *Nazju Ellu*. Din setgħet kienet tradizzjoni orali fis-Seklu Dsatax, żmien ir-rumanzier Gużè Muscat Azzopardi, kif ukoll setgħet kienet biss finzjoni letterarja tiegħu. Jinghad li Napuljun mar għand bosta nies fil-ftit jiem li kien f'Malta. Jissemmwew bosta avventuri li ma kienux ta' natura militari! Li hu żgur hu l-impatt negattiv kemm tal-invażjoni kif ukoll tal-amministrazzjoni Franciża li segwiet, li ma damux ma darrsu lill-Maltin anki meta Napuljun kien għadu fil-gżira.

L-Invażuri u Birkirkara

Bla oppożizzjoni, is-suldati Franciżi ma damux ma waslu f'Birkirkara, li aktarx li kien l-ewwel raħal li waqa'. Kien hemm sakkegġi u żebliħ tan-nisa, kif fost oħrajn, jgħid l-imsemmi Vella. Dan jgħid ukoll li dawn l-azzjonijiet twaqqfu fuq ordni tal-istess Napuljun wara talbiet li sarulu minn xi notabili lokali, l-aktar sinjuri mill-ibliet bil-villegġatura fil-lokal u li whud minnhom laqgħu lill-uffiċjali Franciżi oħra fi djarhom. Dan kollu jagħtik x'tahseb li whud minn dawn, forsi dawk li ma kellhomx xi kariga tajba fis-servizz tal-Ordni, kienu mseħbin fil-pjan tal-Kavallier rinnegat Bosredon de Ransijat.

Birkirkara u l-Karkariżi ntlaqtu wkoll mill-ordnijiet li bdew heġin. Ordni tat-13 ta' Ġunju kienet tgħid li 'l għada, f'Birkirkara, kellha ssir spezzjoni tal-ex-regimenti Maltin tal-Ordni bl-iskop li jimbarkawhom għall-kampanja tal-Egittu fejn kien sejjer Napuljun. Erbat ijiem wara harġet ukoll ordni biex jimbarkaw lis-subien ta' dawn is-suldati li kienu 'l fuq minn għaxar snin. Il-General Vaubois kellu jiehu hsieb l-ingaġġar ta' bahrin fil-flotta Franciża u ma' dawn kien hemm ukoll Karkariżi.

Fit-13 ta' Ġunju twaqqfu l-Muniċipalitajiet li kienu bħal speċi ta' Kunsilli Lokali. Fil-hames waħda kien hemm Birkirkara, Ħal Balzan, Ħal

Lija u Ħ'Attard. Minn Birkirkara, intgħażlu biex jiffurmaw parti mit-tmexxija ta' din il-muniċipalitá, Girgor Gatt u Pietru Camenzuli, it-tnejn deskritti bħala propjetarji. Wieħed jinnota li mhuwiex inkluż Vincenzo Borg, li taġhti lil min jifhem li għal xi raġuni jew oħra dan ma kienx miġjub jew li kien hemm oħrajn li kienu iżjed miġjubin minnu mill-hakma l-għdida. Ismu anqas ma jidher fost dawk ta' *Imħallef tal-paċi*, li thabbu xi ġimagħtejn wara u li t-tlieta li okkupaw din il-kariga b'mod konsekuttiv ma damux ma hallewha.



Ex voto fil-Mellieħa – Ir-riġment tal-'cacciatori' Maltin f'taqtiġħa fl-Egittu



Rappreżentazzjoni allegorika tar-Repubblika Franciża – Mużew Katidral

Fl-istess jum thabbret is-soppressjoni tal-monasteri bl-ordnijiet reliġjużi jkollhom biss kunvent wieħed. Għal Birkirkara dan kien ifisser ukoll li wara li diġà kienu għaddew mija u sebghin sena mit-twaqqif taġħha, il-Kollegġjata Elenjana kienet ser tiġi soppressa.

Nhar l-14 ta' Lulju, il-Franciżi ċcelebraw il-Festa tal-Libertá u waqt iċ-ċelebrazzjonijiet f'Ħ'Attard, parti mill-muniċipalitá ta' Birkirkara, 'l għada 15 ta' Lulju, inqala' hafna storbju u għied hekk li kienet meħtieġa l-għajnuna militari biex jarrestaw lil dawk li kienu qalghu l-inkwiet. Carmelo Testa fil-ktieb tiegħu *Maz-Żewġ Nahat tas-Swar*, jikkummenta li dal-għied jagħtik x'tahseb li kien bejn Franciżi u Maltin.


Sadanittant, bdew jidhru sinjali ta' incertezza u ghaks mal-pajjiz. Beda jinheba l-qoton u din l-industrija kbira bdiet tieqaf kif ghamlet l-esportazzjoni ta' materja prima u prodotti oħra. In-nies impjegati fil-fabbriki tilfu posthom. Ohrajn li kienu jaghmlu dan ix-xogħol fid-djar stess spicċaw fl-istess sitwazzjoni. Minhabba l-ghaks li beda jinhass bdew jinbieghu oġġetti tad-deheb. Saret taxxa fuq l-ilma li kien jittiehed mill-għejun pubbliċi. Ir-riservi tal-ikel tal-gżira kienu fi stat hażin u mhux biżżejjed. U dan il-mexxejja Franciżi kienu jafuh.

Bdew isiru bosta rapporti ta' s'gass u serq ta' porvli u munizzjon minn impostazzjonijiet militari bhat-torrijiet tax-xtut. Beda jkun hemm għied, diżordni u tbeżziegħ tal-pubbliku f'diversi rhula min-nies ta' kondotta hażina hekk li harġet ordni biex dawn jingabru u jittiehdu għal servizz infurzat fuq bastimenti tal-gwerra Franciżi. F'Awwissu, mal-hitan fl-ibliet bdew jidhru kitbiet anonimi kontra l-Franciżi u dawk li jzommu magħhom. Dan seħħ l-aktar fl-ibliet. L-Isqof ta' Malta, Vincenzo Labini, hareġ Pastoral biex jikkalma lill-poplu. Imbagħad fit-28 tal-istess xahar waslet f'Malta l-aħbar tad-disfatta tal-qawwa Franciża ta' Napuljun, li kienet marret l-Egittu, mill-qawwiet Ingliżi taht Nelson fil-Battalja ta' Aboukir.

Ifaqqa' l-irvell tal-Maltin

F'dawn iċ-ċirkustanzi jidher li Vincenzo Borg ma setax jara dan u jibqa' passiv. Dan jistqarru f'dikjarazzjoni li għamel rigward il-Baruni Pawlu Sciberras Bologna:

Jiena, Vincenzo Borg, rappreżentant ta' Birkirkara, nistqarr illi granet qabel l-irvell ta' din il-kampanja (jigġifieri, Malta barra mill-ibliet) iltqajna hafna drabi f'hafna postijiet u tkellimna fuq l-irvell ta' issa; l-aħħar li ltqajna kien quddiem il-Monte di Pietà... u għedna li aħjar nirvellaw milli nibqgħu lsiera taht il-gvern mill-agħar tagħhom (il-Franciżi).



Il-Maltin jahbtu għall-Imdina okkupata mill-Franciżi

Għalhekk aktarx li mhux ta' b'xejn li nhar it-2 ta' Settembru 1798, meta faqqa' l-irvell, Borg kien l-Imdina u ġera lejn Birkirkara jagħti l-aħbar u l-Karkarizi hatruh kap tagħhom. U ta' 31 sena u bid-dehen li kien magħruf għalih, fis-sentejn li kellhom jiġu, kien jiflah jithabat u jistinka f'diversi hidmiet meħtieġa u b'diversi modi.

Jerġa' din tal-irvell kienet ilha ġejja minn kmieni, għallanqas sa mit-2 ta' Lulju, skont ma jgħid Alfredo Mifsud fil-ktieb *Origine della Sovranità Inglese su Malta*, li għalkemm kiteb fil-bidu tas-Seklu Ghoxrin, kien għadu simpatizzant tal-Ordni. Huwa jsemmi lil ċertu Comm. Fra Michelangelo Attard, allura hu wkoll sostenitur tal-Ordni, u jgħid:

Fu per opera del Comm. Attard suscitata una controrivoluzione nell'isola di Malta, e per opera sua furono trafugate molti armi e munizioni dall'artiglieria e somministrate alla Campagna.

Mifsud jikkontendi d-data tat-2 ta' Lulju 1798 mill-appell li kien għamel il-General Vaubois, li kien thalla kap f'Malta minn Napuljun, u li bih ried jiftaħ għajnejn jew iwissi l-pubbliku:

Dalle perfide suggestioni di un piccolo 'branco' di uomini che soliti ad umiliarsi rispettano i loro antichi Padroni... vi annunziano dei disordini e vi fanno temere funesti avvenimenti...

Minbarra li dan juri li l-gamar kien beda jikbes kmieni, juri wkoll li l-lealtajiet fost il-Maltin kienu wkoll imhawdin. U E. B. Vella jghid ukoll li:

Ftit kienu dawk li ma kinux jghidu gid f' Borg u dawn kienu l-partitarji tal-Francizi u tal-Ordni, li ma kienx jista' jgerrahhom.

Fost is-simpatizzanti mal-Ordni f' Birkirkara stess, Brared ma kellu lil hadd anqas mill-Prepostu Pietru Pawl Micallef. Imma Borg, f' ittri mibghutin lil Alexander Ball fi Frar tal-1799, jistqarr li *l-bicča l-kbira minna, li huma għadd kbir, ihaqqu quddiem kulhadd li ma jixtiequ xejn aktar milli jaraw il-gżira mahkuma mill-Ingliži u l-Maltin.*

U forsi din tikkorobora wkoll ma' dak li jinghad fuq Borg, li hu kien jinsisti li kellu jitwaqqaf il-Kunsill Popolari, li Malta kellha fl-antik qabel il-Kavallieri, bhala gvern tal-pajjiż.

Polemika fuq it-tmexxija

Fuq it-tmexxija ta' Birkirkara jidher li għall-ewwel kien inqala' xi diżgwid għaliex ċertu Wigi Sillato minn Bormla, li meta saret l-invażjoni mill-Francizi kien Kaptan tal-għassa tal-Maltin imma li issa kien qed joqgħod Birkirkara, ħalla bil-miktub li kien hu li waqqaf il-battaljun ta' Birkirkara u li kien il-kap fil-kamp tal-Għargħar fl-ewwel xahrejn tal-irvell. Sillato jistqarr li Brared kien qalghu ghax xahham lin-nies. Izda mbagħad tezisti dikjarazzjoni tat-2 ta' Jannar 1799 li turi li Borg kien involut fil-irvell mill-ewwel u li mill-ewwel kien il-kap tal-Karkarizi:

Ahna li isimna jidher hawn taht, kapijiet tal-gvern ta' Birkirkara u tal-kamp tal-Għargħar u l-battaljun tieghu, billi smajna li fl-imsemmi raħal jinsabu xi whud ta' rashom mhix flokha, illi bdew ma jridux joqogħdu għall-ubbidjenza tal-kap tagħna ġenerali u kmandant, is-Sur Viċenz Borg, niddikjaraw u nġhidu quddiem kulhadd illi huwa, is-Sur Viċenz Borg, billi sa mill-ewwel hin tal-irvell tal-Maltin kien magħżul bir-rieda ta' kull wiehed minna u tan-nies kollha biex ikun kap u kmandant kemm fl-imsemmija Birkirkara kif ukoll fil-kamp tal-Għargħar u l-battaljun tieghu...

F'din id-dikjarazzjoni, magħmula quddiem in-Nutar Vincenzo Allegretto f'Att Pubbliku, il-firmatarji jghidu li Borg għandu jibqa' kap ġenerali sal-aħhar tal-gwerra u ma jridux jagħrfu ebda kap ieħor forsi magħżul minn nies imxahhmin. Iffirmawha għaxar kapijiet u dawk li kienu jissejhu *deputati*. Id-dikjarazzjoni nqrat ukoll bil-Malti quddiem il-battaljun fil-kamp tal-Għargħar li wettaq dak li kien għadu kif sema'.

Irid jinghad ukoll li meta ftit wara li beda l-Imblokk, nhar 1-4 ta' Settembru 1798, saret l-ewwel laqgħa bejn il-kapijiet u rappreżentanti tal-irhula, kien Vincenzo Borg li deher għal Birkirkara u kien ikkonfermat bhala l-kap tal-battaljun tal-Karkarizi, li miegħu nqra ukoll dak tal-Mosta. U meta inqalghet kwistjoni bejn il-kamp ta' San Ġuzepp u dak tal-Għargħar,

Silta minn ittra ta' Vincenzo Borg, imlaqqam Brared

Firma ta' Vincenzo Borg: Rapprete di Birchircara e Capo del Campo del Garghar

kien Borg li fl-20 ta' Settembru tela' l-Imdina jtkellem mal-Kmandant Manwel Vitale. U meta fi Frar 1799 saret l-għażla tar-rappreżentanti għall-Kungress tal-Maltin li kien għadu kif twaqqaf, il-Karkarizi hatru lilu wkoll bhala deputat tagħhom.

Il-Hidma ta' Brared fl-Imblokk


Hawn ma nistgħux intawlu wisq u ngibu biss dak li jghid E. B. Vella:

Il-Hidma tiegħu nistgħu nqassmuha fi tlieta. L-ewwel bhala kostruttur u provveditur militari. It-tieni bhala kap (militari u civili) ta' Birkirkara. U t-tielet bhala wiehed mill-gvern tal-Kampanja (p. 437).

Hu kellu johroġ flusu, ibiegħ il-kutnina li kellu b'telf kbir u jissellef hafna flus biex jitma lin-nies ta' tahtu bhallikieku kienu qegħdin jahdmu għall-'barunija tiegħu'.

L-istess awtur jirrimarka li permezz tal-ħsieb tajjed ta' Borg, meta nħassu nuqqasijiet f'kampijiet oħra, il-kamp u d-distrett ta' Birkirkara kellhom il-provizjon tagħhom. Għal din il-gwerra huwa kien hareġ flus iżjed mill-aktar wiehed sinjur f'Malta.


Għajdut, aktarx umoristiku dwar Borg, juri li fejn ma kinux jaslu l-mezzi li kien hemm għad-dispożizzjoni tiegħu, l-aktar fil-bidu nett tal-qawmien tal-Maltin, kienet tagħmel tajjed l-inventiva li kellu. Ghax jghidu li biex jimpresjona lill-gwarigjon tal-Francizi fil-Forti Manoel, meta l-armi li kellhom il-Maltin kienu f'it, kien qabbad lil xi nies tiegħu joqogħdu jduru mal-kappella ta' San Ġwann tal-Gharghar, bil-lastà ta' midra, speci ta' furketta kbira tal-injam għall-agrikultura, fuq



Il-Batterija t-twila

Bizzejjed insemmu l-hames batteriji li bena biex jilqa' għall-fortijiet Manoel u Tigné, okkupati mill-Francizi, u mal-erba' mitt metru ta' hitan hoxnin oħra difensivi li l-awtur prezenti jiftakar uħud minnhom fix-xagħri ta' Sqaq is-Salib 'il ġewwa sa qabel ma nbena l-Isptar tal-lum.


Hu importanti li nsemmu s-sehem qawwi li kellu bhala kap tal-Battaljun ta' Birkirkara fil-kuntatti, it-thejjijiet mal-mexxejja tal-kongura ta' Dun Mikiel Xerri fil-Belt, u fl-attwazzjoni tal-ħbit li



spallithom. Hekk mill-bogħod kienu jidhru donnhom għaddejjin hafna suldati bl-azzarin.

Biex ma ntawlux wisq, bizzejjed insemmu li l-kmand tiegħu kien responsabbli għal terz tal-imblokk tal-ibliet u l-fortijiet madwar il-portijiet. Mhux biss, imma ried jara li jitharsu x-xtut kollha minn San Ġiljan u l-bqija tal-kosta tan-naħa ta' fuq tal-gzira.

kellu jsir minn għadd ta' Karkarizi u Mostin taħt it-tmexxija tiegħu. Dawn, fis-satra tal-lejl, qasmu mill-Imsida lejn il-Bieb ta' Marsamxett u staħbew fl-imhazen tal-kwarantina li kien hemm qrib biex mas-sinjal jifthulhom il-bieb u jidhlu jghinu lil shabhom tal-Belt. Sfortunatament, dan ma rnexxiex u Vincenzo Borg kien ha din id-disfatta bi kbir hafna hekk li wara għamel xi żmien marid.




Il-bieb u l-imhazen ta' Marsamxett

Ta' min insemmu wkoll il-hidma biex jintlaqgħu fir-raħal nies li l-Frañçizi kienu keċċew mill-Belt. Borg impenja ruħu personalment biex isib xogħol għal nisa u xebbiet fqar permezz ta' għodod għall-insiġ li akkwistalhom. Kien hemm ukoll perijodi meta f'Birkirkara kienu stazzjonati truppi Naplitani u Inġliżi li kienu ntbagħtu għall-għajnuna u li Vincenzo Borg kien sabilhom fejn joqogħdu.

Wara l-Imblokk

Wara l-kapitulazzjoni tal-Frañçizi fl-1800, Vincenzo Borg kien rispettat hafna mir-rappreżentanti tal-Gvern Inġliż f'Malta u kien inhatar Logutenent jew Sindku ta' Birkirkara fis-sistema ġdida ta' amministrazzjoni li kienet saret u kellu wkoll karigi importanti fuq livell nazzjonali.

Kien inghata l-medalja ***Patria Liberata*** għall-hidma tiegħu matul l-imblokk tal-Frañçizi. Kienu saru żewġ tipi ta' din il-medalja. L-ewwel tip kien dik tad-deheb bil-kitba msemmija li nġhatat fost oħrajn lill-Kap ewlieni tal-Maltin Manwel Vitale, lil Vincenzo Borg u lill-Kanonku F. S. Caruana. Inġhatat midalja tal-fidda lil dawk kollha li kienu taw servizz fl-Imblokk, u din fuq naha kellha l-isem ta' min kien hadha




Dar fi Triq San Ġiljan fejn presumibilment kienu stazzjonati truppi barranin

u fuq in-naha l-ohra kien hemm il-kliem *Malta ai suoi difensori* – 1800.

Izda r-relazzjonijiet bejn Borg u Ball kellhom jithassru meta, fl-1802, dan tal-ahhar inhatar Kummissarju Rjali. Ball nehha lil Borg minn Logutenent ta' Birkirkara u ghamel kampanja ta' persekuzzjoni kontrih u kontra niesu. Izda mbaghad fl-1833, Vincenzo Borg inhatar Kavallier tal-Ordni ta' San Mikiel u San Ġorġ, li l-Inglizi kienu waqqfu apposta għall-gzejjer Maltin u dawk Joniċi. Hu kien l-uniku wiehed li ma kienx nobbli fost dawk li rċiewu din l-onorifiċenza.

Sadanittant, Vincenzo Borg kien involut fil-hidmiet li kienu jsiru fil-knisja Kolleġġjata ta' Sant'Elena. Fl-1809, hu kkummissjona lil Ġwakkin Triganza





Il-midalja 'Patria Liberata'



Id-dekorazzjoni tal-Ordni ta' San Mikiel u San Ġorġ

sabiex dan jagħmillu ż-żewġ qniepen li jinsabu fil-kampnar tal-Lvant, dawk lillum humamagħrufin bhala *l-antika* u *tat-tletin*. Xtara wkoll il-qanpiena ta' quddiem fil-kampnar l-iehor li tissejjah *l-Għawdxija*.

Ftit qabel mewtu, li ġrat nhar it-18 ta' Lulju tal-1837, kienet għadha kif tlestiet u ddaħhlet fil-knisja, il-vara ta' Sant'Elena li hu kien ikkummissjona mingħand l-iskultur Salvu Psaila. B'tifkira tiegħu, fil-knisja ta' Sant'Elena hemm irħama interzjata bi skrizzjoni li qabel kienet taht il-presbiterju u issa tinsab mal-hajt fil-kuritur tas-sagristija ewlenija. Fl-Awla Kapitulari hemm ukoll il-bust tiegħu li kien sar mill-istess Psaila u mogħti lill-Kolleġġjata mid-dixxendenti tiegħu lejn l-ahhar tas-Seklu Għoxrin.




Lapida ta' 'Brared' fil-Kollegġjata Elenjana u r-registrazzjoni tal-mewt tiegħu

Kien hemm drabi fejn kien hemm tqanqila biex isir monument li jkun ifakkar lil dan l-eroj u benefattur Karkariż. Izda donnu li kull darba kien biss nar tat-tiben li malajr spicċa u sa dahnit u sfumata fix-xejn. L-aħhar darba kien fi snin 1998 u 2000 meta kienet ir-rikorrenza tal-mitejn sena mill-Imblokk tal-qawwiet Franciżi. Tgħid ta' min jerga' jaħseb sew f'dan u din id-darba naraw li ma tkunx tqanqila biss, li ma jkunx nar tat-tiben biss, imma li nibqgħu sa ma ssir realtà? *Brared* jixraqlu. Ahna għandna għax nafuhulu.

Biblijografija

- William Hardman, *A history of Malta during the period of the French and British occupations, 1798-1815*, Midsea Books (facsimile Edition), Malta 1994.
- Mons. Alfredo Mifsud, *Origine della Sovranità Inglese su Malta*, Tipografia del Malta, 1907.
- Carmelo Testa, *Maz-Żewġ Nahat Tas-Swar* 3 Volumi, Klabb Kotba Maltin 1979, 1980 u 1982.
- E. B. Vella, *Storja ta' Birkirkara bil-Kollegġjata Tagħha*, Empire Press, Malta 1934.
- Qari interessanti ieħor huma artikli ta' Ġużeppi Mallia u SAL f'edizzjonijiet varji tal-Ktieb tal-Programm tal-Festa ta' Sant'Elena maħruġa mill-Kummissjoni Kapitulari u l-pubblikazzjonijiet ta' Joseph A. Deacon.



Ritratt ta' bust iehor ta' Vincenzo Borg riprodott fil-ktieb ta' Mons. A. Mifsud